

कार्यालय प्रधान मुख्य वन संरक्षक (कक्ष- प्रशासन 2 )  
द्वितीय तल ए ब्लॉक वन भवन तुलसी नगर भोपाल 462003

प्रेस विज्ञप्ति

;"वन रक्षक भर्ती" के संबंध में महत्वपूर्ण सूचना)

दिनांक:.....

स्थान: भोपाल

हाल ही में सोशल मीडिया प्लेटफॉर्म, व्हाट्सएप ग्रुप्स एवं कुछ अनधिकृत वेबसाइटों के माध्यम से "वन रक्षक भर्ती" के नाम पर भ्रामक एवं फर्जी सूचनाएं प्रसारित की जा रही हैं। इन सूचनाओं में अभ्यर्थियों से आवेदन शुल्क अथवा चयन सुनिश्चित करने के नाम पर धनराशि की मांग की जा रही है, जो पूर्णतः धोखाधड़ी का प्रयास है।

वन विभाग, मध्य प्रदेश द्वारा स्पष्ट किया जाता है कि वर्तमान में "वन रक्षक" पदों पर भर्ती हेतु प्रचलित प्रक्रिया मध्य प्रदेश कर्मचारी मण्डल भोपाल के माध्यम से की जा रही है जिसकी विस्तृत सूचना भर्ती प्रक्रिया नियम मध्य प्रदेश कर्मचारी मण्डल भोपाल की अधिकृत वेबसाइट पर उपलब्ध है। विभाग द्वारा जारी की जाने वाली सभी वैध एवं अधिकृत सूचनाएं केवल मध्य प्रदेश शासन की आधिकारिक वेबसाइट एवं विभागीय नोटिफिकेशन के माध्यम से ही उपलब्ध कराई जाती हैं।

अतः सभी अभ्यर्थियों एवं आम नागरिकों से अपील की जाती है कि:

- फार्म भरने की अंतिम तिथि 30-04-2026 को समाप्त हो चुकी है।
- भर्ती के नाम पर किसी को भी धनराशि न दें।
- केवल आधिकारिक स्रोतों पर उपलब्ध जानकारी पर ही विश्वास करें।

यदि किसी व्यक्ति को इस प्रकार की फर्जी भर्ती या धोखाधड़ी से संबंधित कोई सूचना प्राप्त होती है तो तत्काल नजदीकी पुलिस थाना अथवा वन विभाग के कार्यालय (0755-2524000) को सूचित करें ताकि समय रहते आवश्यक वैधानिक कार्रवाई की जा सके।

यह प्रेस विज्ञप्ति जनहित में जारी की जा रही है, ताकि अभ्यर्थियों को किसी भी प्रकार के आर्थिक एवं मानसिक नुकसान से बचाया जा सके।

अपर प्रधान मुख्य वन संरक्षक

(प्रशासन-1)

मध्यप्रदेश, भोपाल